

**ឯកសាររបស់ដៃគូអភិវឌ្ឍន៍ស្តីពី**

**សុចនាករតាមដានរូបលើប្រសិទ្ធភាពជំនួយ (ចំណុចដេវឌី ២)**

**នាករចូលប្រចាំលើកទី ១៤ នៃ**

**គណៈកម្មាធិការសម្របសម្រួលវិធានការស្របច្បាប់នៃដៃគូអភិវឌ្ឍន៍ (GDCC)**

ភ្នំពេញ ថ្ងៃ ទី ២៨ ខែ មេសា ឆ្នាំ ២០០៩

*វឌ្ឍនភាពក្នុងការកំណត់រកអាទិភាពនៃប្រសិទ្ធភាពជំនួយកំពុងផ្តល់នូវការលើកទឹកចិត្ត*

ដំណើរការពិគ្រោះយោបល់ស្តីពីការកំណត់រកអាទិភាពនៃប្រសិទ្ធភាពជំនួយ ដើម្បីដាក់បញ្ចូលទៅក្នុង JMI នៃប្រសិទ្ធភាពជំនួយ ជាដំណើរការដែលមានសារៈប្រយោជន៍ខ្លាំង ។ កិច្ចពិគ្រោះយោបល់នេះបានជួយធ្វើឱ្យកិច្ចប្រឹងប្រែងរបស់យើងលើប្រសិទ្ធភាពជំនួយ មានលក្ខណៈសាមញ្ញ និងបានបង្កើនភាពទាក់ទងនៃកិច្ចប្រឹងប្រែងទាំងនោះ តាមរយៈការផ្លាស់ប្តូរការពិភាក្សាពីការប្តេជ្ញាថ្នាក់ខ្ពស់នៅថ្នាក់កណ្តាលទៅជាការពិភាក្សានៅតាមវិស័យនានា និងទៅជាការផ្តោតលើសកម្មភាពពាក់ព័ន្ធ ហើយអាចសម្រេចបានសម្រាប់ឆ្នាំ ២០០៩ ។

ដៃគូអភិវឌ្ឍន៍សូមលើកសរសើរ CDC/CRDB ចំពោះភាពជាអ្នកដឹកនាំ ដែលស្ថាប័ននេះបានផ្តល់ក្នុងពេលកន្លងមក តាមរយៈបណ្តាញក្រុមការងារបច្ចេកទេស ។ យើងសង្ឃឹមថា CDC/CRDB នឹងបន្តផ្តល់ឱវាទ និងការគាំទ្រផ្នែកបច្ចេកទេស ចំពោះប្រធាន និងលេខាធិការដ្ឋានរបស់ក្រុមការងារបច្ចេកទេសនានាក៏ដូចជាបន្តផ្តល់ឱកាសសម្រាប់ កិច្ចពិភាក្សាអំពីប្រសិទ្ធភាពជំនួយនៅផ្នែករដ្ឋាភិបាល ។

យើងទទួលស្គាល់ថាអាទិភាពទាំងឡាយដែលត្រូវបានកំណត់ ហើយដែលបានពិភាក្សាតាមរយៈក្រុមការងារបច្ចេកទេសចំនួន ១៩ សុទ្ធតែសំដៅសម្រេចលទ្ធផលដូចខាងក្រោម៖

- (១) កសាងយុទ្ធសាស្ត្រ និងផែនការតាមវិស័យ ដើម្បីបង្កើតមូលដ្ឋានគ្រឹះសម្រាប់អភិក្រមលើមូលដ្ឋានកម្មវិធី ឱ្យកាន់តែរឹងមាំ (សកម្មភាពមិន ដីធ្លី វិមជ្ឈការនិងវិសហមជ្ឈការ កសិកម្មនិងទឹក ទឹកនិងអនាម័យជនបទ)
- (២) អនុវត្តផែនការប្រតិបត្តិប្រចាំឆ្នាំ ដែលមានលក្ខណៈសារវន្ត ដើម្បីរៀបចំផែនការ កំណត់អាទិភាព ព្រមទាំងបន្ស៊ុចធានារបស់រដ្ឋាភិបាលជាមួយធានារបស់ដៃគូអភិវឌ្ឍន៍ជាមួយបណ្តាអាទិភាព និងប្រព័ន្ធនានានៅថ្នាក់ជាតិ (អប់រំ សុខាភិបាល កសាងផែនការ និងកាត់បន្ថយភាពក្រីក្រ) ឱ្យបានកាន់តែប្រសើរ និង

(៣) កែលំអការសម្របសម្រួលកិច្ចប្រឹងប្រែងលើផ្នែកអភិវឌ្ឍន៍សមត្ថភាព ដើម្បីពង្រឹងប្រព័ន្ធនានារបស់ប្រទេស (ក្រុមប្រឹក្សាកំណែទម្រង់រដ្ឋបាល មេរោគអេដស៍-ជម្ងឺអេដស៍សុខាភិបាល និងអប់រំ) ។

សកម្មភាពគាំទ្រនានាឆ្ពោះទៅរកលទ្ធផលទាំងនេះ គឺជាចំណុចយកចិត្តទុកដាក់នៃកិច្ចប្រឹងប្រែងរបស់យើង ដើម្បីធ្វើឱ្យជំនួយកាន់តែមានប្រសិទ្ធិភាព សម្រាប់រយៈពេលប៉ុន្មានខែខាងមុខនេះ ។

*ករណីដើម្បីឱ្យមានភាពជាម្ចាស់កាន់តែរឹងមាំ*

របៀបវារៈ Accra សម្រាប់សកម្មភាព សង្កត់ធ្ងន់ថា ភាពជាម្ចាស់របស់ប្រទេសគឺជាធាតុមួយសំខាន់ នៅក្នុងការពង្រឹងវឌ្ឍនភាពឆ្ពោះទៅរកការបង្កើនប្រសិទ្ធិភាពជំនួយ ។ របៀបវារៈនេះក៏បញ្ជាក់ផងដែរថា ចាំបាច់ត្រូវមានដំណោះស្រាយ និងការប្តេជ្ញាចិត្តផ្នែកនយោបាយពីសំណាក់រដ្ឋាភិបាល និងពីដៃគូអភិវឌ្ឍន៍ ។ នេះក៏ជាចំណុចសំខាន់ផងដែរដែលរាជរដ្ឋាភិបាលបានលើកឡើង នៅក្នុងអំឡុងពេលនៃកិច្ចពិភាក្សារបស់យើងអំពីប្រសិទ្ធិភាពជំនួយ នៅក្នុងវេទិកាកិច្ចសហប្រតិបត្តិការអភិវឌ្ឍន៍កម្ពុជា (CDCF) កាលពីខែធ្នូឆ្នាំមុន ។

ស្របជាមួយគោលដៅនេះ សំហាត់ JMI ស្តីពីប្រសិទ្ធិភាពជំនួយ បានប្រឹងប្រែងបង្កើនភាពជាម្ចាស់ និងភាពជាអ្នកដឹកនាំនៅតាមក្រសួង-ស្ថាប័នពាក់ព័ន្ធ លើការគ្រប់គ្រង និងការសម្របសម្រួលធនធានជំនួយ ដោយមានការពិគ្រោះយោបល់ជាមួយដៃគូអភិវឌ្ឍន៍ ។ អាទិភាពទាំងនេះត្រូវបានកំណត់ ដើម្បីឆ្លើយតបទៅនឹងតម្រូវការជាក់លាក់របស់ក្រសួង-ស្ថាប័ននីមួយៗ ហើយគេអាចវាស់ស្ទង់ និងអាចសម្រេចបាននូវអាទិភាពទាំងនោះ ។ ដៃគូអភិវឌ្ឍន៍សង្ឃឹមថាបណ្តាអាទិភាពទាំងនោះត្រូវបាន ឬនឹងត្រូវបានឯកភាពពីសំណាក់ថ្នាក់នយោបាយខ្ពស់បំផុតនៃស្ថាប័នទាំងនេះ ។ ការប្តេជ្ញាផ្នែកនយោបាយនេះពិតជាមានសារៈសំខាន់ក្នុងការជួយតម្រង់ទិសកិច្ចពិភាក្សានៅពេលអនាគត នៅកម្រិតក្រុមការងារបច្ចេកទេស និងក្នុងការធានាឱ្យមានការអនុវត្តប្រកបដោយប្រសិទ្ធិភាព ។ ការប្តេជ្ញាកម្រិតខ្ពស់ពីសំណាក់ដៃគូអភិវឌ្ឍន៍ ក៏ជាការចាំបាច់ផងដែរ ។

យើងសង្ឃឹមថាអាទិភាពទាំងនេះនឹងដើរតួជាកតាលីករសម្រាប់ក្រសួងនានា ក្នុងការអនុវត្តភាពជាអ្នកដឹកនាំនយោបាយរឹងមាំជាងមុន និងក្នុងការរៀបចំផែនការប្រសិទ្ធិភាពជំនួយដែលកាន់តែមានលក្ខណៈពេញលេញ ដូចការលើកឡើងរបស់រដ្ឋាភិបាលនៅក្នុងកិច្ចប្រជុំ CDCF កាលពីខែធ្នូឆ្នាំ ២០០៨ ដូច្នោះដែរ ។

បញ្ហារបស់ភាពជាដៃគូ: ចាំបាច់ត្រូវមានកិច្ចប្រឹងប្រែងរួមគ្នាបន្ថែមទៀត ដើម្បីធានាឱ្យមានកិច្ចសហការ ប្រកបដោយប្រសិទ្ធិភាព សម្រាប់អនុវត្តអាទិភាពទាំងអស់នេះ

នៅមានកិច្ចការជាច្រើនទៀតដែលត្រូវធ្វើ ដើម្បីកែលំអគុណភាពនៃភាពជាដៃគូនៅក្នុងក្រុម ការងារបច្ចេកទេស រាប់ទាំងជាមួយអង្គការសង្គមស៊ីវិល និងម្ចាស់ជំនួយថ្មីៗផងដែរ ។ ជាញឹកញយ ខណៈ ពេលដែលមានការមូលមតិគ្នាលើអ្វីដែលគប្បីជាអាទិភាពនៃប្រសិទ្ធិភាពជំនួយ ដំណើរការសម្រាប់ ឈានទៅសម្រេចចំណុចនេះ ពុំមែនសុទ្ធតែមានការពិគ្រោះយោបល់គ្នារាល់លើកនោះទេ ។ ជាការសំខាន់ ដែលប្រធានមកពីភាគីរដ្ឋាភិបាល និងអ្នកសម្របសម្រួលនាំមុខពីភាគីដៃគូអភិវឌ្ឍន៍ កែលំអកិច្ច ប្រឹងប្រែងរបស់ខ្លួន ដើម្បីធ្វើយ៉ាងណាឱ្យមានការពិគ្រោះយោបល់ជាមួយគ្នាក្នុងពេលអនាគត ក្នុងស្មារតី នៃកិច្ចពិភាក្សា និងគណនេយ្យភាពទៅវិញទៅមក ។

ការពិគ្រោះយោបល់ និងគំនិតផ្តួចផ្តើមស្តីពីការបណ្តុះបណ្តាលលើការកែលំអភាពជាដៃគូ ដែល CDC/CRDB គ្រោងរៀបចំនៅចុងឆ្នាំនេះ នឹងផ្តល់ឱកាសសម្រាប់ឆ្លុះបញ្ចាំងបញ្ហាប្រឈមនានា ក្នុងការ កសាងភាពជាដៃគូ ហើយក៏កំណត់រកឧទាហរណ៍ល្អៗផងដែរ ។ យើងស្វាគមន៍គំនិតផ្តួចផ្តើមនេះ ហើយ សង្ឃឹមថា កិច្ចការនេះនឹងផ្តល់អនុសាសន៍ដែលអាចអនុវត្តជាក់ស្តែង ដើម្បីជួយកែលំអគុណភាព និង ប្រសិទ្ធិភាពនៃកិច្ចពិភាក្សា និងការអនុវត្តរបស់យើងលើការប្តេជ្ញាចិត្តរួមគ្នា ។ យើងលើកទឹកចិត្តឱ្យ មន្ត្រីជាន់ខ្ពស់របស់រដ្ឋាភិបាល ថ្នាក់ដឹកនាំនៃសហប្រតិបត្តិការអភិវឌ្ឍន៍ និងអ្នកសម្របសម្រួលដៃគូ អភិវឌ្ឍន៍ឈានមុខ រៀបចំត្រៀមខ្លួនដើម្បីចូលរួមឱ្យបានពេញលេញនៅក្នុងការងារនេះ ។

*ការអនុវត្តជាក់ស្តែង និងការតាមដានវឌ្ឍនភាពនៃអាទិភាពទាំងនេះមានសារៈសំខាន់ណាស់*

ការអនុវត្តប្រកបដោយប្រសិទ្ធិភាពនូវបណ្តាអាទិភាពទាំងនេះ និងការតាមដានយ៉ាងយកចិត្ត ទុកដាក់លើវឌ្ឍនភាពនៃការអនុវត្តអាទិភាពទាំងនេះមានសារៈសំខាន់ជាសារវន្ត ។ ដោយបានឯកភាពគ្នា លើការប្តេជ្ញាទៅវិញទៅមក រដ្ឋាភិបាល និងដៃគូអភិវឌ្ឍន៍ គប្បីប្រកាន់យកជំហានបន្ទាប់ លើការកំណត់ និងការឯកភាពគ្នាអំពីវិធីអនុវត្តការប្តេជ្ញាទាំងនោះ ដោយកំណត់នូវភារកិច្ច និងកាលវិភាគសម្រាប់អនុវត្ត ជាពិសេស រកមើលចំណុចកែប្រែសម្រាប់ភាគីទាំងពីរ ។ ការត្រួតពិនិត្យអាទិភាពទាំងនេះជាមួយ JMIs និងការតាមដានដែលត្រូវអនុវត្តជាមួយ JMIs ដទៃទៀត នឹងលើកកម្ពស់ចរិតលក្ខណៈនៃអាទិភាព ទាំងនោះ ហើយគាំទ្រការអនុវត្ត រាប់រហ័ស និងពេញលេញ ។

គណនេយ្យភាពទៅវិញទៅមកគឺជាកាយវិការលើសពីការចែករំលែកព័ត៌មាន និងការតាមដាន វឌ្ឍនភាពទៅទៀត។ គណនេយ្យភាពទាមទារឱ្យមានភាពជាអ្នកដឹកនាំ និងការប្តេជ្ញាទាំងភាគី រដ្ឋាភិបាល និងភាគីដៃគូអភិវឌ្ឍន៍។ ប្រការនេះតម្រូវឱ្យមានកត្តាលើកទឹកចិត្តសមស្រប ដើម្បីឱ្យមានការអនុវត្តតាម។

កម្ពុជានឹងចូលរួមនៅក្នុងដំណាក់កាលទីពីរនៃការវាយតម្លៃជាសកល លើសេចក្តីថ្លែងការណ៍ ទីក្រុងហ្សឺណែវ ស្តីពីប្រសិទ្ធិភាពជំនួយនៅដើមឆ្នាំ ២០១០។ បទពិសោធន៍នៅបណ្តាប្រទេសដទៃបង្ហាញថា ការវាយតម្លៃដែលមានលក្ខណៈឯករាជ្យ ច្រើនតែអាចរួមចំណែកចំពោះការពង្រឹងគណនេយ្យភាពទៅវិញ ទៅមក។ ដើម្បីជម្រុញវឌ្ឍនភាព និងដាក់បន្ទុកឱ្យភាគីពាក់ព័ន្ធទទួលខុសត្រូវ យើងស្នើឱ្យការវាយតម្លៃនេះ រួមបញ្ចូលនូវការពិនិត្យមើលឡើងវិញដែលមានលក្ខណៈឯករាជ្យ អំពីសុខដុមនីយកម្មរបស់ដៃគូអភិវឌ្ឍន៍ និង ការប្រើប្រាស់ប្រព័ន្ធនានារបស់ប្រទេស។

*ការគាំទ្ររបស់ដៃគូអភិវឌ្ឍន៍*

ដៃគូអភិវឌ្ឍន៍ប្តេជ្ញាគាំទ្ររដ្ឋាភិបាលដែលជាសមភាគីរបស់ខ្លួន ក្នុងការអនុវត្តបណ្តាអាទិភាព រួមគ្នាទាំងនេះ ក៏ដូចជាក្នុងការតាមដានវឌ្ឍនភាពផងដែរ។

ក្នុងកិច្ចសហការជិតស្និទ្ធជាមួយ CDC/CRDB ដៃគូអភិវឌ្ឍន៍ក៏សូមស្នើឱ្យរៀបចំសិក្ខាសាលាមួយ ដើម្បីចែករំលែកបទពិសោធន៍សម្រាប់អ្នកសម្របសម្រួលដៃគូអភិវឌ្ឍន៍ឈានមុខ ដោយផ្តោតលើបញ្ហា នានា ដែលទាក់ទងជាមួយការគ្រប់គ្រង និងការសម្របសម្រួលជំនួយនៅតាមវិស័យនានា។ ព្រឹត្តិការណ៍ បែបនេះនឹងជួយលើកទឹកចិត្តដល់ការកសាងបណ្តាញ និងការផ្លាស់ប្តូរមតិយោបល់រវាងវិស័យ ហើយ ក៏អាចជាឱកាសមួយសម្រាប់កំណត់បញ្ហាប្រឈមរួម ព្រមទាំងតូសបញ្ជាក់ការអនុវត្តប្រសើរ និងមាន លក្ខណៈច្នៃប្រឌិត ដែលអាចបន្ថយទៅអនុវត្តសារជាថ្មី។ យើងមានជំនឿថា គំនិតផ្តួចផ្តើមនេះ អាចដាក់បញ្ចូលបានយ៉ាងល្អ ទៅក្នុងដំណើរការពិគ្រោះយោបល់ដែលដឹកនាំដោយរដ្ឋាភិបាល លើការកែ លំអភាពជាដៃគូ ដែលបានបញ្ជាក់ពីខាងដើម។

សំណួរពិភាក្សា

១. យោងទៅរកអាទិភាពទាំងនេះ ដែលមានទំនាក់ទំនងជាមួយ JMIs តើរដ្ឋាភិបាលយល់យ៉ាងដូចម្តេចចំពោះការតាមដាន និងការអនុវត្តអាទិភាពនៃប្រសិទ្ធភាពជំនួយ និងដើម្បីជម្រុញឱ្យមានគណនេយ្យភាពទៅវិញទៅមកកាន់តែល្អប្រសើរ?
២. តើការគាំទ្រសម្រាប់ការអនុវត្ត និងការតាមដានបែបណា ដែលរដ្ឋាភិបាលរំពឹងថាបានពីដៃគូអភិវឌ្ឍន៍?
៣. តើរដ្ឋាភិបាលនឹងធានាយ៉ាងដូចម្តេច ចំពោះការសម្របសម្រួលអន្តរក្រសួង ដែលមានលក្ខណៈចាំបាច់សម្រាប់ការអនុវត្តអាទិភាពនៃប្រសិទ្ធភាពជំនួយនៅក្នុងវិស័យសំខាន់ៗ ដែលពាក់ព័ន្ធជាមួយក្រសួងមួយចំនួន ដូចជា ក្រុមការងារបច្ចេកទេសស្តីពីកសិកម្មនិងទឹកជាដើម)?